



Шумагисезул гъаракъ

Гопос
Цумагы

2020 соналъул 21 февраль Рузман № 10 (7607) Газета бахъизе байбихъана 1937 соналъул 1 декабралда Багъа 8 гъуруш (12+)

ШУМАДА РАЙОНАПЪУП ГАЗЕТА - ЦУМАДИНСКАЯ РАЙОННАЯ ГАЗЕТА

Барки

ХІурматиял районцоял!

Районалъул администрациялъул ва депутатзул регионалъул Собраниялъул рахъалъан баркула нужеда тІаде шолел ВатІан цІунулелзул къо.



Нилъер улкаялда рагъулаб хъулухъ кидаго букІана бахІарчиязул ва къуватазул ишлъун.

Районалдаги кІудияб кІвар кьолел буго гІун бачІунел гІелалъе рагъулабгун патриотикияб тарбия кьелъе. Хасал баркалаялъул рагІаби абизе бокъун буго афгІаналъул ва цогидалги халкъазда гьоркхосел рагъулал тунка-хІусиязул ветераназда.

Гъарула киназего шулияб сахлги, халатаб гІумру, талихІ ва рохел.


Кидаго букІа абе нилъеда тІад роцІараб ва ракълилаб зоб.

АнвархІажи Вечедов, регионалъул бетІер

ХІалтІул хІисаб къуна

13 февралалда регионалъул бетІерасул кабинеталда тІобитІана терроризмалде дандечІараб регионалъул комиссиялъул иргадулаб данделъи.

Данделъи бачана терроризмалде дандечІараб регионалъул комиссиялъул нухмалъулел, регионалъул бетІер АнвархІажи Вечедовас.



Гъенир гІахъаллъана ДагІистаналъул бетІерасул кумекчи, терроралде дандечІараб республикаялъул комиссиялъул мугІрузул территориалияб округалда вугел вакил Сайпудин Сайпов ва регионалъул прокурор Ильяс Вакилов.

Районалда 2019 соналъ жамгІияб хІинкъи гъечІолъи букІинабиялда сверухъ гъабурал хІалтІул хІисаб къуна регионалъул бетІер, терроралде данде чІараб регионалъул комиссиялъул председател АнвархІажи Вечедовас.

Районалъул комиссиялъул терроризмалде данде гъабулел хІалтІи рикІІана гІей бугеблъун, ва рихъизаруна хадурккун гъаризе кколел тадбирал.

Данделъи

Росаби цІилъи: ресал ва масъалаби



Араб шамат къоялъ Агъвалире рачІун рукІана республикаялъул хІукуматалъул вакилзаби: росдал магІишталъул министрасул заместитель Эмин ШайххІасанов, Дагъсельстроялъул нухмалъулел МухІамад Юсупов, росдал магІишталъул управлениялъул нухмалъулел Эмиль Татаев ва республикаялъул бетІерасул кумекчи Габдулманап НурмухІамадов.

Райадминистрациялъул данделъабазул залалда гъел дандчІвана росабазул бегавулзабигун ва регионалъул идарабазул нухмалъулелгун.

Данделъи рагІана регионалъул бетІер АнвархІажи Вечедовас. Байбихъул кІалъаялда регионалъул бетІерас бицана хІалтІулаб сапаралъ регионалде рачІарал хІукуматалъул вакилзабазул мурад букІин росаби цІилъизариялъе ва гІадамазул рукІа-рахъин лъикІлъизабиялъе, магІарухъ гІумру гъабизе ракъоцязул гъира бачІинабизе квербакъулел миллиял проектазул бицине.

Районалъул росаби цІилъиялъе ругел ресазул ва цере чІарал масъалабазул бицун кІалъай гъабун Эмин ШайххІасановас ва Эмиль Татаевас. Гъез бицана росдал магІишталъул продукция гъарулел магІишатазе хІукуматалъул рахъалъ гъарулел кумеказул ва бигъалъабазул, гъелъие квербакъулел миллиял проектазул.

Нилъер мугІрузул ракъазда бицун пайда бугеблъун рикІІунел буго гъез милли-

ял проектазда рекъон СПоКал (росдал магІишталъул гІуцІи) рагІи, бицана гъезул ресазул ва рагъулел къагІидаялъул. Гъел балагъизабурал рукІине бегъула мацІадалъе боцІи хІи-хъиялде, рахъ гъабиялде, ахал хІалтІизариялде. КъваригІараб буго гъел киналъулго гІадамазда бичІизабизе СПоКазул бугеб пайдайлъул.

-ХІадур гъабизе ккола регионалъул социалияб рахъ

мурадалда. Рес букІадго гъездаса пайда босизе ккелин абуна МухІамад Юсуповас жиндирго кІалъаялъул ахиралда.

Данделъиялда кІалъазе вахъарав Габдулманап НурмухІамадовас абуна данделъиялъул мурад бугин регионалъул росаби цІилъи, гІадамазул рукІа-рахъин ва яшав лъикІлъи. Гъел кинабго нухде ине ккани, къваригІуна хІалтІи лъикІ лъазе ва гІуцІизеян абуна респу-



цебетІелъе 2025-абилел соналде швезегІан программа щибаб соналъ гъаризесел ишалги рихъизарун, -ян абуна МухІамад Юсуповас. Гъел хІалтІи гІубазе ккола росабазул бутІруз, ругъунлъизе ккола документал хІадуризе. Росдал администрациялъул бетІерасда лъазе ккола росдае къваригІарабщинаб ва гъелда тІад хІалтІизеги ккола.

БатІи-батІиял программаби руго хІукуматалъул рилъгІан хъизарулел росаби цІилъизари

бликаялъул бетІерасул кумекчияс.

ГІадехун бицарабщинаб гІумруялде бахъинабизе ккани, росдал бетІерасул букІине кколин бажари ва жигарчилъи-ян абуна регионалъул бетІерас данделъиялъул ахиралда.

АнвархІажи Вечедовас баркала загІир гъабун гъалбадерие пайдаб гара-чІвариялхъу ва гъарурал малъа-хъваязухъ.

ГІ. Малачидилов

Дандеруссин

Бегавуласул хІисабкъей

Араб анкьалъ ТІадгъаквари росдал жамагІаталда цева араб соналъ гъабураб хІалтІул хІисабкъейгун цева вахъана росдал администрациялъул бетІер Сулейман Сулейманов.

Гъенир гІахъаллъана районлъул администрациялъул отделалъул нухмалъулев МухІамад Коратов, райгазеталъул мухбир ГІали ШарипхІажиев ва электросеталъул районлалда бугеб производственнйб участкаялъул диспетчер ХІасан Билалов.

Сулейман Сулеймановас баян гъабуна 2019 соналъ гъабураб хІалтІул. Араб соналъ тІубанго харж гъабун буго росдал бюджеталъе бихъизабураб гІарцул, тІуразарун руго бюджеталде рачІунел налогал рақІариялъул планал, къачІан руго росдал нухал. Росулъ жанир ругел нухал къачІазе исанаги кІинусазарго гъурущ бихъизабун буго районлъул нухазе бихъизабураб фондалдаса.

КІалъазе вахъарав МухІамад Коратовас бицана росдал гІадамазул рукІа-рахъин ва яшав лъикІлъизабиялда сверухъ районлалда гъарулел хІалтІабазул, гъеб рахъалъ хІукуматалъ хІалтІизарулел миллиял проектазул, гъездаса пайда босизе ккеялъул, гъел ва цогидалги суалал тІураялда сверухъ росдал администрациялда цере чІарал масъалабазул.

-Гъел киналго суалал гІумруялде рахъиналъе къваригІуна росдал администрациялъул бетІерасул жигарчилъи ва бажари, гъесда сверухъ росдал гІолохъабазул ва жамагІаталъул гъунки,- ян абуна МухІамад Коратовас.

Данделъиялда кІалъазе рахъаразул гІемерисез, росдал бегавуласул хІалтІудаса разилъиги загъир гъабудла, рахІатхун бицана санайил хасалил заманаялъ гъоркъбоса къотІичІого унеб токалъул канлъиялъул.

Токалъул мухъазда сверухъ районлалда бугеб ахІвал-хІалалъул бицана ХІасан Билаловас.

Росдал жамагІаталъул Сулейманил хІалтІуе лъикІаб къиматги къуна, росулъ гъаризе кколел хІалтІабиги рихъизаруна.

ГІали ШарипхІажиев

ДандчІвай

Баркала загъир гъабуна

19 февралалда райадминистрациялъул бетІерасул заместитель МухІамад ГІисаев дандчІвана подстанциялъул хІалтІухъабигун. Районлъул бетІерасул ва депутатазул районлъул Собраниялъул рахъалдаса МухІамад ГІисаевас подстанциялъул нухмалъулев МахІач Гъазиевасе къуна хІалтІулъ бихъизабулел жигарчилъиялхъ хІурматияб грамота.



Гъес рецц гъабун бицана дагъал цере къояз районлалда, кІудияб гІазуги бан хадуб, токалъул хІубалги регун, канлъи гъечІого хутІун рукІанин районлъул гІезегІанго росаби. Амма къокъабго заманалда жаниб, хъвадизе хІинкъи бугел мугІрузул сухъмахъаздасан нухги бахъун, подстанциялъул хІалтІухъабазул жигарчилъиял гъел росабалъе токалъул канлъи къуна.

ХІалтІулъ рихъизарурал лъикІал хІасилазухъ МухІамад ГІисаевас грамотаби къуна РЭСалъул хІалтІухъаби ГъазимухІамад ХІажиевасе ва МухІамадхІабиб ИбрагІимовасе.

* * *

Дагъаб цева бараб кІудияб гІаздаца районлъул росабалъ, хасго Ункъракъалда, токалъул хІубалги регун, канлъи гъечІого хутІун рукІана гІадамал. Гъоркъхъварщини росдал бетІер ГІалиев Мустафаца бицухъе, гІансал рачІиналдаса хІинкъи бугониги, росдал гІолохъабаз, мугІрузул тІогъиреги рахун, регун рукІарал хІубалги рахъун чІезарун, гІезегІан захІматги бихъун, рукІалиде ккезабун буго токалъул линия ва къун буго росабалъе канлъи.

Метер магІарул мацІ хвезе батани...

МацІалде рокъи куцазе ккола хъизамалдаго

Дир умумуз бицараб,
Улбуцаги бицунел,
Урхъула духъ, авар мацІ,
Малъе, эбел, рахъдал мацІ.

М. ГІумаров



ТІолгодунялалъул рахъдал мацІазул къоялъул хІурматалда Россиялъул лъайкъеялъул министерствоялъ тІобитІулел буго «Россиялъул рахъдал мацІал» абураб тІолгороссиялъул абакция. Гъелда бан районлъул школаздаги унеб буго рахъдал мацІалъул анкь, тІоритІулел руго гъелда хурхун батІи-батІиял тадбирал.

Метер МахІачхъалайлаги Авар театралда микъабилел нухалъ тІобитІизе буго авар мацІалъул иргадубайрам. Гъелъул аслияб мурадлъун ккола магІарулал миллалалъул мацІ цІуниялде ахІи.

Гъеб ахІиялда гъоркъ щибаб соналъ республикайла тІобитІула «Рахъдал мацІалъул бицун лъикІав мугІалим» абураб конкурсги. Гъелъул муниципалияб этап тІобитІана 19 февралалда Агъвали гимназиялда.

Конкурс рагъулаго районлъул лъайкъеялъул управлениялъул хІалтІухъан Шагърудин АхІмадовас бицана ахираб заманалда унго-унгоги рахъдал мацІал тІагІилин абураб пикруялъ жамгІияталда жаниб хІинкъи кколел бугин абун. Гъельне гІиллалъун гъес рикІкІунел буго ахирал соналъ рахъдал мацІалде умумуз кколел гъечІеб кІвар: хъвалел гъечІо магІарул мацІалда къватІире рачІунел журналал-газетал, рокъоб лъималазда гІемерисеб бицунел буго гІурус мацІ. Гъес тІадчІей гъабун бицана умумуз хъизамалда-

го, тарбиячІагІаз лъималазул ахазда, мугІалимбаз школазда рахъдал мацІ лъазабиялде ва гъелде рокъи бижиабиялде цІикІлун кІвар кье-зе ккеялъул.

Агъвали гимназиялъул 7 классалъул цІалдохъаби Загъидат ХІабибовалъ, ХІуснулхатимат ГІабдулхабирвалъ, Рабиғат ХІайбулаевалъ, 9 классалъул цІалдохъан ПатІимат ГІумаровалъ рикІкІана ва ахІана авар мацІалда хурхун кучІ-дул.

Конкурсалъул заочнияб туралда гІахъаллъарав микъго мугІалимасул шугояв ана кІиабилел этапалде. Гъезул лъабгояв гІахъаллъана финалалда.

Финалалде рахъарал Агъвали гимназиялъул авар мацІалъул мугІалим Зульфия Сажидовалъ ва ТІисси гъоркъохъеб школазул мугІалим ПатІимат ГІаличуевалъ къуна рагъарал дарсал.

Гъез бихъизабун тІасабицараб махъчилиде бугеб рокъиги, хІалтІул хІалбихъиги, методика лъикІ лъалел букІинги, гъединго дарсил анализ гъабизе бугеб бажариги.

Конкурсалда тІоцебесеб бакІ цІвана ва рахъдал мацІалъул бицун лъикІай мугІалимлъун рикІкІана Агъвали гимназиялъул мугІалим Зульфия Сажидова, кІиабилел бакІ цІвана ТІисси школазул мугІалим ПатІимат ГІаличуевалъе.

Чорхол сахлъи гъечІолъиялъ финалалда гІахъаллъичІо Метрада росдал школазул мугІалим ПатІимат ГІабдусаламова.

КватІичІого Зульфия Сажидова гІахъаллъизе йиги республикайлазул конкурсалда.

Рукъинат ГІабдусаламова

23 февраль - ВатІан цІунулесул къо

Лебаллъиялъулгун тирилъиялъул хал гъабуна



ВатІан цІунулесул къоялда хурхарал тадбирал тІоритІулел руго районлъул школазда. Гъел тадбирал кумек гъабулел буго лъималазе патриотикияб тарбия кьеялъе, гъезул рақІазулъ ВатІаналде рокъи бижиабиялъе ва шула гъабиялъе.

23 февралалъул байрам ккола нильер ВатІан цІунун, хъаравулъиялда ругел, хІинкъи-къай лъаларел бахІарзаул къо. Гъединго гъеб къо ккола гІун бачІунел гІелалъе мисаллъун, нильер рагъухъабаз рухІалда барахъичІого, ВатІан цІуниялъе дарслъун.

Школазда тІоритІулел тадбиралда цІалдохъаби куцалел руго армиялда хъулухъ гъабулелъул, гъез тІуралел ишаздехун къимат-къадру гъабизе, ВатІаналда цева борч тІубазе хІадурал рукІине.

ВатІан цІунулесул къоялъул хІурматалда Агъвали гимназиялъул анлъабилел классалда гъоркъоб

тІоритІана «Жея, васал» абурал къеца. Гъеб гІуцІана ва жигаралда тІобитІана ОБЖлъул мугІалим



Дибир МухІамадович Дибировасул хІаракаталдагІун. ЦІалдохъабазда гъоркъоб тІоритІана батІи-батІиял рагъуалалгун спортивиял къеца.

гІужиде туманкІ къвагъи, автомат биххи ва дандбай, квар цІай. Гъединго лъималаз бихъизабун улкаялъул рагъулаб тарих лъай. ЦІалдохъабазул лебаллъиялъул ва рагъулабгун патриотикияб лъаялъул хал гъабизе ва къимат кье-зе гІуцІун букІана хасаб комиссия(жюри). Бихъулел букІана цІалдохъабазул командабазда гъоркъоб хІалуцараб ахІвал-хІалл букІин. Абизе бегъула щивав къеркъолел вулканин бергъенлъи гІагар гъабизе.

Щибаб тІобитІараб къеца-лъе лъурал баллазул хІасилал гъаридал, тІоцебесеб бакІалъе мустахІикълъана 6 «б» класс, кІиабилел бакІ цІвана 6 «а» классалъе, лъабабилел бакІалда ккана 6 «в» класс.

Тадбиралъул хІасилал гъарула-го Дибир Дибировас цогги нухалъ баркана цІалдохъабазда ва тІаде рачІаразда байрам.

Къецазулъ бергъаразе къуна дипломал.

Заур Бадрудинов

Шайхзабазул сипатал

Кавказалъулаб рагъул гъазаваталъе нух къурал гIалимзаби



XIX гIасруялда кIудияб яргъилаб къуватгун гIагараб ракъалде гIаде кIанцIарав тушманасде данде рагъизе хIаракат бахъана Северияб Кавказлъул, хасго Дагъистаналъул халкъаз.

Пачаясул аскаразул гIасиял ишаз: росаби цIа гъун рухIиялъ, халкъалда гIад зулму цIикIиналъ гIамуна мугIрузул халкъал рагъде рахъине. Ба-хIарчилъиялда рагъаниги, мугIрузул халкъазул къеркъей тIоцебе букIана икъбал гъечIеблъун ва пачаясул аскараз хехго чIинтIизабуна.

Гъеб заманаялъ Дагъистаналъул гIалимзабазда ва гIакъилзабазда бичIчIана дандчIаразда гъоркъоб гъунки ва цолъи гъечIони бергъине рес гъечIеблъи. Гъез рикIкIана гъазаваталъул нух халкъалъул пикруялъулъ бижизабизе ва рекIель лъугъинабизе кколлин.

ТIарикъаталъул устар МухIамад Ярагъиясул муридзабазул цоялгъун рукIана Генуса ГъазимухIамадги, Шамилги. Лезгиязул ярагъ росулъе гъесухъа вирд босизе хъвадулел рукIана магIарухъаги лъарагIлъиялдаги ГIемерал гIадамал. ТIоцебе гъеб тIарикъаталда гъоркъоре лъугъаразул мурад букIана напс бацIцIад гъаби, Аллагъасде гIагарлъи. Гъазаваталъул рахъаль шайихас жеги щибго абулел букIинчIо. 1821-1823 соназда Дагъистаналда букIана гIодобе биччараб ахIвал-хIал. Амма 1823 соналда ахтыкуралазул ракъалде бачIана гIурус армиялъул яргъид хъараб гучаб аскар. Гъениб ккараб рагъулъ гIезегIан чи чIвана.

Би гIодобе тIураб гъеб рагъ бихъидал Ярагъияседа бичIчIана хвалченгун чияр ракъалде вачIарасда данде хвалчен бахъичIого хутлизехъин гъечIеблъи.

Ярагъияс халкъалда гъоркъоб Россиялде дандечIараб вагIза-насихIат гъабулеб букIин лъайдал, Сардар Ермоловас Гъазигъумекдерил Аслаханасе амру гъабула шайихасул хIаракатчилъи гъукъейилан, гъесул кIал къайилан. Аслаханас Ярагъияседа лъазабула гъединал вагIзаби гIурусазде данде гъаругейилан. Шайихас гъесие жаваб къола: «Гъай-гъай, гIурусал нильдаса къуватал руго, амма Аллагъ гIурусаздасаги тIолабго гIаламалдасаги къуватав вуго, гъесул кверщаликъ буго къейги бергъинги». Аслаханас шайихасул гъурмалъ хъат къабула. Нахъисеб къоялъ ханас шайихасда тIаса лъугъаян гъараниги, гъезда гъоркъоб гъуинлъи лъугъичIо.

1825 соналъ Ярагъ росулъ тIобитIана кIудияб мажлис. Гъенир гIахъаллъана живго Ярагъияв, Гъазигъумекиса Жамалудин, Закагалайласа Шайих-ШагIбан, Губденалдаса ХIажи-Юсуп, Ахтиялдаса МахIарам, Табасараналдаса ХанмухIамад, Генуса ГъазимухIамад ва муршидазул рахъ-ккурал къадизаби, дибирзаби, мударрисзаби.

Гъезда цева кIалъазе вахъун, кIудияв шайихас

абуна: «Лагълъиялда хутIиялъул хIинкъи гурони, цоги батIияб хIинкъи нильеца рекIелье биччазе бегъуларо... Нильеда цебе чIун буго хвел яги бергъенлъи абураб суал. Гъеб кIиялдаго гъоркъоса нильеца тIалаб гъабила эркенлъи. Эркенлъиялъе гIоло хварасе алжанги насиблъула. Нужеца гъазават тIаса бище эркенлъизе къваригIун батани. Гъазаваталъе гIоло хвелги нилье талихIлъун лъугъина».

Гъедин къуна Ярагъияс гъазаваталъе изну. Динияв гIалимчи ва шагIир Гъигъалъа МухIамад ХIусайниясул «Накъшубандияб тIарикъаталъул Силсилаялда» тIадегIанаб къимат къолеб буго МухIамад Ярагъиясул хIаракатчилъиялъе:

**Гъаб Дагъистаналда зикру щущарав,
ЩайтIаналъул мугъал малакъ мерхъарав
МухIамад Ярагъи-диналъул муршид,
Нижер улкаялъул мухIканав вали.**

Ярагъиявги ГъазимухIамад иманги рукIана чанго соналъ биххи гъечIеб гъоркъоблъиялъул гIадамал. Жиндирго муршид имамасе хирияв вукIана ва живго шагидлъизегIан тIалаб гъабуна гъесул ГъазимухIамадица.

Пачаяс тIамурал тIадчагIаз къварид гъавун, Табасараналъул рохъазда вахъун Ярагъияв вугин рагIидал, гъенивеги ун, ГъазимухIамадица жиндаго цадахъ рачана гъевги, гъесул васал ИсмагIилги, ИсхIакъги, вацасул вас ГIабдурахIиманги, гIагарав чи ГIабдулагъги. Гъелдаса хадуб имамас лъадилъун ячана Ярагъиясул яс ХIапизат. Гъедин муршидги иманги цадахъ рукIана Эрпели, Ахакъ, ЧикIаб, Рихъуниб, Генуб росабалъ. Ахирги имамас гъев щвезавуна тушманасе тIаде ине захIматаб Балахъуниб росулъе.

Миллияб эркенлъиялъе гIоло мугIрузул халкъаль гъабураб къеркъеялъе идеологияб къучIлъурав чи вукIана Гъазигъумекиса Жамалудинги. Гъес гъабуна ГъазимухIамадилги, Шамилиги Ярагъиясулгун лъай-хъвай. Ярагъиясего гIадин, Жамалудиние тIоцебе къабуллъулеб букIинчIо тIарикъаталдаса гъазаваталде рачIине. Гъес ГъазимухIамадида гIайиб чIвалеб букIана гIурусазде данде вахъунилан. Амма гъазават байбихъараб мехалда хисана Жамалудин шайихасул пикру. Жиндегоги гIурусал сабаблъун Аслаханица гIазаб къезе байбихъидал гъев гочизе ккана ЦадахIариве. Цинги Шамилихъе ана.

Шамилица Жамалудинил яс Загъидат лъадилъун ячана, ва жиндирго кIиги яс къуна Жамалудинил васазе!

МухIамад Ярагъиявги Жамалудинги рагъулал ишазулъ гIахъаллъун, ярагъ хъатикъ ккурал гъазаватчагIи лъугъинчIо. Гъел рукIана шайихзаби, гIалимзаби ва тIоцересел имамзабазул гIакълучагIи ва насихIатчагIи.

Доб заманалда букIараб ахIвал-хIалалъул хIасил гъабулага, цIакъ ритIухъаб пикру загъир гъабулеб буго «Намусалъул философия» абураб тIехъалда А. ХI. Агъаевас: «Гъазават букIинчIо чияр ракъал рахъиялъул яги цогидал халкъал лагълъиялда ккезариялъул мурадалда, хIатта цониги капурчи хIал-зулмуялдалъун исламалде ахIиялъул мурадалда гъабураб рагъ. Гъазават гъабуна Россиялъул империялъ, Бакъбаккул Кавказ кверде босизегIан цебе мугIрузул халкъазул букIараб эркенлъиялъул хутIелалгIаги цIунизе гIоло».

Гъеб халатбахъараб къеркъеялъул кIудияб бутIа лъуна тIарикъаталъул устарзабазул хIаракатчилъиялъ. Гъединлъидал жакъаги нильер гIадамаз имамзабазулалда цадахъ цIикIкIараб адаб-хIурматгун, къадру-къиматгун рехсола МухIамад Ярагъиясулги, Жамалудин Къумукъиясулги хириял цIарал.

**«Кавказалъул гъалдолел къоязул къиса»
абураб тIехъалдаса босараб.**

Исполнение бюджета администрации сельского поселения «сельсовет Кванадинский» за 2019 г.

| № п/п | Наименование показателей | 2019год (сумма) (тыс. руб.) | | | |
|----------|-----------------------------|--------------------------------|----------------|------------|-----------|
| | | Назначено | Уточн. назнач. | Исполнение | % исполн. |
| 1 | 2 | 3 | 4 | 5 | 6 |
| | Собственные доходы: | | | | |
| 1 | Налог на дох. физ. лиц | 33,6 | 33,6 | 32,0 | 95,2 |
| 2 | Земельный налог | 58,8 | 58,8 | 58,0 | 98,6 |
| 3 | Налог на имущества | 35,3 | 35,3 | 52,0 | 147,3 |
| 4 | Прочие неналоговые доходы | 3,2 | 3,2 | | 0,0 |
| 5 | Сельхоз налог | 1,2 | 1,2 | | 0,0 |
| 6 | Аренда | | 36,0 | 36,0 | 100,0 |
| | Итого собственные доходы | 132,1 | 168,1 | 178,0 | 105,9 |
| | Трансферты | | | | |
| 1 | Объем дотаций | 2455,7 | 2559,9 | 2559,9 | 100,0 |
| 2 | Субвен. регист. актов ЗАГСа | 7,2 | 7,2 | 7,2 | 100,0 |
| 3 | Субвен. ВУС | 89,0 | 89,0 | 89,0 | 100,0 |
| 4 | Стихия | | | | |
| | Итого | 2551,9 | 2656,1 | 2656,1 | 100,0 |
| | Всего доходов | 2684,0 | 2824,2 | 2834,1 | 100,4 |
| | Расходы: | | | | |
| 1 | Аппарат | 1161,0 | 1249,5 | 1249,5 | 100,0 |
| | в т.ч. зарплата | 747,0 | 762,9 | 762,9 | 100,0 |
| 2 | Проведение выборов | | | | |
| 3 | Резервный фонд | | | | |
| 4 | ЗАГС | 7,2 | 7,2 | 7,2 | 100,0 |
| 5 | ВУС | 89,0 | 89,0 | 89,0 | 100,0 |
| | в т.ч. зарплата | 68,4 | 68,4 | 68,4 | 100,0 |
| 6 | ЖКХ | 733,0 | 800,5 | 800,5 | 100,0 |
| 7 | Молодёжная политика | | | | |
| | | | | | 100,0 |
| 8 | Культура | 663,8 | 645,6 | 645,6 | 100,0 |
| | в т.ч. зарплата | 415,0 | 420,0 | 420,0 | 100,0 |
| 9 | ФК и спорт | 30,0 | | | 0,0 |
| | Стихия | | | | |
| | Всего расходов | 2684,0 | 2791,8 | 2791,8 | 100,0 |
| | в т.ч. зарплата | 1230,4 | 1251,3 | 1251,3 | 100,0 |

Глава сельского поселения
«сельсовет Кванадинский»

Х. Хизриев

Исполнение бюджета администрации сельского поселения «сельсовет Хуштадинский» за 2019 г.

| № п/п | Наименование показателей | 2019 год (сумма) (тыс. руб.) | | | |
|----------|-----------------------------|---------------------------------|----------------|------------|-----------|
| | | Назначено | Уточн. назнач. | Исполнение | % исполн. |
| 1 | 2 | 3 | 4 | 5 | 6 |
| | Собственные доходы: | | | | |
| 1 | Налог на дох. физ. лиц | 75,2 | 75,2 | 76,1 | 101,2 |
| 2 | Земельный налог | 75,1 | 75,1 | 77,9 | 103,7 |
| 3 | Налог на имущества | 104,5 | 104,5 | 106,3 | 101,7 |
| 4 | Прочие неналоговые доходы | 3,5 | 3,5 | 0,0 | 0,0 |
| 5 | Сельхоз налог | 4,8 | 4,8 | 7,5 | 156,3 |
| | Итого собственные доходы | 263,1 | 263,1 | 267,8 | 101,8 |
| | Трансферты | | | | |
| 1 | Объем дотаций | 2686,9 | 2776,4 | 2776,4 | 100,0 |
| | | | | | 0,0 |
| 2 | Субвен. регист. актов ЗАГСа | 8,7 | 8,7 | 8,7 | 100,0 |
| 3 | Субвен. ВУС | 90,0 | 90,0 | 90,0 | 100,0 |
| 4 | Стихия | | | | |
| | Итого | 2785,6 | 2875,1 | 2875,1 | 100,0 |
| | Всего доходов | 3048,7 | 3138,2 | 3142,9 | 100,1 |
| | Расходы: | | | | |
| 1 | Аппарат | 1415,9 | 1566,8 | 1566,8 | 100,0 |
| | в т.ч. зарплата | 775,0 | 780,9 | 780,9 | 100,0 |
| 2 | Проведение выборов | | | | |
| 3 | Резервный фонд | 10,0 | | | |
| 4 | ЗАГС | 8,7 | 8,7 | 8,7 | 100,0 |
| 5 | ВУС | 90,0 | 90,0 | 90,0 | 100,0 |
| | в т.ч. зарплата | 69,1 | 69,1 | 69,1 | 100,0 |
| 6 | ЖКХ | 1230,0 | 1288,6 | 1288,6 | 100,0 |
| 7 | Молодёжная политика | 10,0 | | | |
| | | | | | 100,0 |
| 8 | Культура | 224,1 | 220,8 | 220,8 | 100,0 |
| | в т.ч. зарплата | 133,2 | 128,9 | 128,9 | 0,0 |
| 9 | ФК и спорт | 60,0 | | | 0,0 |
| | Стихия | | | | |
| | Всего расходов | 3048,7 | 3174,9 | 3174,9 | 100,0 |
| | в т.ч. зарплата | 977,3 | 978,9 | 978,9 | 100,0 |

Глава сельского поселения
«сельсовет Хуштадинский»

А. Исмаилов

ОМВД

Оружие - выкуп

Согласно приказа МВД по РД от 9 января 2020 года № 3 «О проведении специальной операции под условным названием «Оружие-выкуп» с 1 февраля по 31 декабря 2020 года на территории района проводится операция «Оружие-выкуп» по добровольной сдаче гражданами на возмездной основе незаконно хранящегося огнестрельного оружия, боеприпасов и взрывчатых веществ.

За 2019 год по Республике Дагестан обратилось более 148 граждан о выплате денежных средств за добровольно сданные средства вооружения, которым уже выплачены денежные средства в размере 2 млн. 834 тыс. рублей. В целях выкупа у населения оружия, боеприпасов, взрывчатых веществ и взрывных устройств на возмездной основе Правительством Республики Дагестан на 2020 год выделено 3 (три) миллиона рублей.

Согласно ст. 222 УК РФ лицо, добровольно сдавшее оружие и боеприпасы, взрывчатые вещества и взрывные устройства, освобождается от уголовной ответственности, если в его действиях не содержится иного состава преступления.

Отдел МВД России по Цумадинскому району призывает граждан к добровольной сдаче незаконно хранящегося огнестрельного оружия и боеприпасов.

За добровольно сданное оружие, боеприпасы, взрывчатые вещества, будут осуществлены соответствующие денежные выплаты.

Для уточнения порядка добровольной сдачи оружия обращаться в дежурную часть ОМВД России по Цумадинскому району. (т.ел. 8963 410 52 51).

Стоимость

огнестрельного оружия, боеприпасов и взрывчатых веществ для предпологаемого выкупа у граждан

| № п/п | Наименование оружия, боеприпасов и взрывчатых веществ | Цена в руб. за единицу |
|-------|--|-------------------------------|
| 1 | 2 | 3 |
| 1. | Пистолет, револьвер | 45000 |
| 2. | Автомат | 60000 |
| 3. | Пулемет | 75000 |
| 4. | Подствольный гранатомет | 45000 |
| 5. | Ручной противотанковый гранатомет | 45000 |
| 6. | Одноразовый гранатомет или огнемёт | 45000 |
| 7. | Винтовка СВД | 60000 |
| 8. | Пистолет-пулемет | 45000 |
| 9. | Охотничий карабин | 9000 |
| 10. | Охотничье гладкоствольное ружье | 4500 |
| 11. | Газовые пистолеты и револьверы отечественного | 1500 производства |
| 12. | Газовые пистолеты и револьверы иностранного | 1500 производства |
| 13. | Пистолеты и револьверы кустарного | 3000 производства |
| 14. | Самодельное стреляющее устройство | 750 |
| 15. | Взрывчатое вещество (тротил, пластид, аммонит, лленного изготовления) за 1 грамм | 8 аммонал и др. промышленного |
| 16. | Взрывное устройство (устройство, включающее | 3000 в себя ВВ и СВ) |
| 17. | Средство взрыва (электродетонатор, взрыватель за 1 шт., огнестрельные и электропроводные шнуры за 1 метр) за единицу | 300 капсуль-детонатор, |
| 18. | Штатный боеприпас (выстрелы к вооружению) | 3000 артиллерийскому |
| 19. | Выстрел к РПГ | 3000 |
| 20. | Выстрел к подствольным и станковым | 2500 гранатометам |
| 21. | Ручная граната | 2500 |
| 22. | Мина | 1500 |
| 23. | Патроны и боеприпасы к боевому стрелковому оружию | 15 |
| 24. | Винтовка типа Мосина | 15000». |

ЦЗН

Военная профессия-достойный выбор

В целях обеспечения эффективной занятости молодежи из числа выпускников общеобразовательных организаций, оказания им содействия в профессиональном самоопределении, реализации индивидуального потенциала и ориентирования их на выбор профессий, пользующихся перспективным спросом на рынке труда, повышения информированности учащихся о военных профессиях(специальностях), а также патриотического воспитания молодежи ГКУ РД Центр занятости населения в МО «Цумадинский район» проводит с 17 по 21 февраля 2020 года неделю военно-профориентационных мероприятий «Есть такая профессия- Военная профессия- достойный выбор!» среди учащихся выпускных классов школ Цумадинского района.

Патимат Бадрудинова, инспектор ЦЗН

Европаялъул чемпионат

Рималда ахІана цІумадисезул цІарал

Италиялда цо меседил ва кІиго гІарцул медаль щвана нильер районялъул гугарухъабазе.



10-16 февралалда Италиялъул тахшагъар Рималда тІобитІана эркенаб гугариялъул рахъаль Европаялъул чемпионат. Гъенир нильер гугарухъабаз цоги нухаль бихъизабуна эркенаб гугариялъул къебелъилъун нильер район кколелъби.

Гъенир 79 кг. цІайиялда финалалда дандчІвана Инхокъвариса МухІамад Рамазанов ва Белоруссиялъул командаялда цеве вахъарав Хуштадаса МухІамадхІабиб КъадимухІамадов. МухІамадхІабибица киналго дандчІваязда бихъизабуна унго-унгояб гугари, ва вахъана Европаялъул чемпионлъун.

МухІамад Рамазанов жиндирго цІайи гъоркъе ккезабулаго дагъаб тату хун вукІанин ккола.

74 кг. цІайиялда дуняла-лъул кІицІул чемпион МухІамадрасул ГъазимухІамадовасдаса финалияб дандчІваялда цобалаль цеве ккана италиялъулав. Нильеда киназдаго бихъана кинаб берцинаб гугари бихъизабураб МухІамадрасулица финалалда. Эркенаб гугари бокъулесе МухІамадрасул хутІана кидагосев чемпионлъун.

Районялъул спортсменазул ва гІолилазул рахъальан МухІамадхІабибица баркула Европаялъул чемпионлъун вахъи.

Гъединго баркула Европаялъул чемпионаталъул гІарцулал медалал щвей МухІамад Рамазановасда ва МухІамадрасул ГъазимухІамадовасда.

Гъарула гъезие олимпиялъул тІогъире рахине сахлъи ва икъбал.

Шамил Бадрудинов

Эркенаб гугари

Умумузул ватІаналда дандчІвана

15-16 февралалда Агъвали спорттивяб школалъул спортзалалда тІоритІана 2003 сональ ва гъелдаса хадур гъарурал гІолилазда гъоркъор эркенаб гугариялъул рахъаль къеца.

Гъенир гІахъалІана батІи-

2010 сональ ва гъелдаса хадур гъаруразда гъоркъор:

22 кг. - МухІамад ГабдурахІманов (Силди), Габдула Гисаев (Силди, 24 кг.), Сафиула Мурадов (Эчеда, 26 кг.), Габдула

Ражаб ГабдурахІманов (Цумада, 34 кг.), Рамазан Биларов (Гъакъо, 38 кг.), МухІамад ГалибахІарчиев (Тинди, 42 кг.), Ислам СагІадулаев (Хуштада, 46 кг.), ГалимухІамад ГалимухІамадов (Эчеда, 50 кг.).



батІиял шагъаразда ва районялда гІумру гъабун ругел цІумадисезул гугарухъаби.

Къеца тІоритІиялъе жигарлъи гъабуна районялъул спорттивяб школалъул нухмалъулес, ва гъеб тадбиралъул аслияб мурад букІана район тун къватІир ругел районялъул гІисинал гІолохъабазул цоцаль лъай-хъвай гъаби ва гъезда гъоркъоб гъудуллъи шулалъи.

КІиго къоялъ халатрахъарал къецазда чемпионаллъун рахъана:

Халилов (Тинди, 28 кг.), Гъамбулат Гисаев (Сильди, 30 кг.).

2008-2009 соназ гъаруразда гъоркъор:

Нажмудин Абакаров (Тадхъварщини, 26 кг.), МухІамад ГабдулатІипов (Тисси, 29 кг.), МухІамад Ибрагъимов (КІочІали, 32кг.), МухІамадхалил Загъидов (Агъвали, 35 кг.), Гиса Гисаев (Силди, 38 кг.)

2005-2007 соназ гъаруразда гъоркъор:

2003-2004 соназ гъаруразда гъоркъор:

Мурад Мурадов (Эчеда, 55 кг.), АхІмад Завурбегов (Эчеда, 65 кг.).

Къеца ана берцинго ва гІуцІадо. Бергъаразе ва призеразе къуна грамотаби ва гІарцулал сайгъатал.

Шамил Сажидов

БетІерав редактор
Малачидиринов
ГІубайдула СагІадулаевич
2-52-44

Жавабияй секретарь
Залимханова
Хадижат МухІамадовна
2-52-92

Редакциялъул
(издателясул) адрес: 368900
Дагъистан Республика,
Цумада район, Къенгъара росу
Заводаулул къватІ, 4

«Цумадисезул гъаракъ»
газета гІуцІарал:
«Цумада район» муниципалияб
районялъул администрация

Газета къватІибе биччана
«Издательский дом «Дагестан»
ГАУялъул типографиялда.
Адрес: 367018,

МахІачхъала шагъар,
Насрудиновасул проспект, І «А»

Тираж -1666
Газеталъул индекс:
51377 (бащдаб лъагІалие)
63302 (лъагІалие)

Макъалабазда рехсарал
хІужабазул, тарихазул балъголъи
гъорлъ бугел ва цогидалги баяназул
жаваб авторас къола.

Газета зарегистрирована
Управлением Роскомнадзора
по Республике Дагестан.
ПІ №ГУ05-00434
от 15 июля 2019 г.

Адрес электронной почты
Golostsumady@mail.ru